

30प्र0 वॉटर सैक्टर रीस्ट्रक्चरिंग परियोजना, पैक्ट
वाल्मी भवन, सिंचाई विभाग,
उत्तर प्रदेश,
लखनऊ

प्रमुख सचिव सिंचाई ने किया गोमती रिवर फ्रन्ट का आकस्मिक निरीक्षण

सिंचाई मंत्री कभी भी कर सकते हैं रिवर फ्रन्ट कार्यों का
आकस्मिक निरीक्षण

मुख्यमंत्री के ड्रीम प्रोजेक्ट को समय से हर-हाल में पूर्ण किया
जाये

दीपक सिंघल

लखनऊ, 01 जून, 2016

सिंचाई एवं जल संसाधन विभाग के प्रमुख सचिव श्री दीपक सिंघल ने सिंचाई मंत्री श्री शिवपाल सिंह यादव के निर्देश पर आज प्रातः 06 से 10 बजे तक गोमती रिवर फ्रन्ट डेवलपमेंट पर कराये जा रहे कार्यों का आकस्मिक निरीक्षण किया। श्री सिंघल ने निरीक्षण के दौरान कराये जा रहे कार्यों की गुणवत्ता की जांच की तथा अधिकारियों को निर्देश दिये कि निर्धारित समय में कार्य को पूर्ण कराना सरकार की प्राथमिकता है, इसमें किसी भी प्रकार की ढिलाई/लापरवाही सहन नहीं की जायेगी।

श्री सिंघल ने अधिकारियों को निर्देश देते हुए कहा कि कभी-कभी सिंचाई मंत्री श्री शिवपाल सिंह यादव रिवर फ्रन्ट डेवलपमेंट के कार्यों का आकस्मिक निरीक्षण कर सकते हैं। उन्होंने कह कि मुख्यमंत्री जी का यह एक अन्तर्राष्ट्रीय ड्रीम प्रोजेक्ट है इसे प्रत्येक दशा में समय से पूर्ण कराना है। उन्होंने कार्यदायी संस्थाओं के ठेकेदारों को निर्देश दिये कि हर-हाल में कार्य को समय से पूर्ण कराये अन्यथा कड़ी कार्यवाही की जायेगी। श्री सिंघल ने कहा कि कार्यों में तेजी लायें।